

3 ta' Dicembru, 1954.

Inhallfin:

Is-S.T.O. Sir L.A. Camilleri, LL.D., *President*;

L-Onor. Dr. A.J. Montanaro Gauci, C.B.E., LL.D.

Chev. Onor. Dr. W. Harding, B.Litt., LL.D.

Joseph Holland ne. et. versus Joseph La Rosa et.

**Lokazzjoni — Kondizzjoni risolutive — Kuntratt  
u Obligazzjoni Kummerċjali — Purgazzjoni tal-Mora —  
Art. 111 u 1659 tal-Kodiċi Civili — Art. 121 tal-Kodiċi  
tal-Kummerċ — Art. 8 ta' l-Att XIV ta' l-1933.**

*L-immuozzjoni nfrodotta bl-art. 8 ta' l-Att XIV ta' l-1933, li biha giet imnekkija l-fakolta tal-Qorti li taghti l-miet għall-purgazzjoni tal-mora fil-każ ta' obligazzjonijiet u kuntratti kummerċjali, ma tapplikax għall-fakolta tal-Qorti li taghti l-benefiċċju tal-purgazzjoni tal-mora anki fil-kuntratti ta' lokazzjoni.*

*Għaldaqstant il-Qorti, fil-każ ta' ksur ta' pattijiet lokattivi, tista' tal-korda l-purgazzjoni tal-mora lill-kerrej, perke jirrikorru r-rekwiżiti mektinga b'ez tista' tiġi sterċitata dik il-fakolta, jifjifieri illi r-risoluzzjoni tal-lokazzjoni ma tkunx giet stipulata "expresis verbis" u illi ma jkunx hemm preġudizzju għal-lokatur.*

Il-Qorti. — Rat l-att taċ-ċitazzjoni quddiem il-Qor i tal-Kummerċ, li bih l-atturi, wara li ppremettew illi bi skrittura privata in data 2 u' Gunju 1937, l-attur Holland kera lil Salvatore La Rosa de Cristofaro, awtur tal-konvenut, il-banun li qiegħed "Tas-Sliema, Triq it-Torri, numru 38, bil-kera ta' £24 fis-sena kwantu għall-ewwel sena, bit-£30 fis-sena kwantu għat-tieni u għat-tielet sena, u għaž-żmien ulterjuri bil-kera ta' £30 fis-sena, li jibhallsu bix-xahar bil-quddiem, għaž-żmien ta' erba' snin di fernu u erba' snin di rispetto li jibda mill-ewwel ta' Gunju 1937, u bil-kondizzjoni li, fil-każ illi l-istess Salvatore La Rosa de Cristofaro jwelli l-imsemmi banun jew jissullokah, jew iċedi l-affitt tiegħu, bi prezz, jew b'tant kull żmien matul l-erba' snin di rispetto, l-istess La Rosa de Cristofaro jhallas lill-attur Holland percentwali ta' l-10% fuq il-prezz, rigal, jew ammont a' differenza in pju bejn il-kera li jhallas l-istess La Rosa de Cristofaro u l-ammont li jirċievi għas-snin li dan jibqa' jinkassa din id-differenza in pju; u illi l-imsemmi Salvatore La

Rosa de Cristofaro, jew l-aventi kawża tiegħu, wellew, issullokaw u ċedew l-imsemmi lanut lil terzi persuni wara l-ewwel ta' Gunju 1941, miughajr ma qas hallsu lill-attur Holland il-perċentwali feq riferita fuq il-prezz, rigal, jew ammont tad-differenza in pju bejn il-kera li jhallas lill-istess attur u l-ammont illi l-imsemmi Salvatore La Rosa de Cristofaro, jew l-aventi kawża tiegħu, irċevew di pju, kif kienu obligati jagħmlu skond il-kuntratt ta' lokazzjoni fuq imsemmi: u dana nonostante li l-konvenut gie msejjah b'ieq jagħmel hekk b'itra uffiċjali tas-17 ta' Lulju 1949; u illi l-konvenut, jew l-awturi tiegħu, naqsu b'hekk li jadempixxu l-obbligazzjoni tagħhom skond il-kuntratt fuq imsemmi; talbu li jigi dikjarat u deċiż illi l-istess konvenut, jew l-awturi tiegħu, issublokaw, jew ċedew il-banut fuq imsemmi, miughajr ma hallsu l-perċentwali tal-ghaxra fil-mija (10%) fuq il-prezz, rigal, jew ammont tad-differenza in pju bejn il-kera li huma hallsu u l-ammont li rċevew in pju; li tigi dikjarata xjolta u rżonata l-lokazzjoni fuq imsemmija bejn il-kontendenti; u li jigi prefiss terminu qasir u perentorju li fil-konvenut, jew l-aventi kawża minnu, jiżgumbraw il-fond fuq imsemmi, salva kull azzjoni għad-danni; bl-ispejjeż, kompjézi dawk ta' l-itra uffiċjali tas-17 ta' Lulju 1949;

Ra, is-sentenza mogħtija minn dik il-Qorti fit-30 ta' April 1954, li biha gie deċiż adeżivament għall-istanza, bl-ispejjeż kontra l-konvenut, u gie prefiss lill-istess konvenut u lill-kjamat fil-kawża xahar żmien mill-um 'as-sentenza sabiex jiżgumbraw il-fond u jikkonsenjaw il-muftieħ tiegħu lill-atturi; wara li kkunsidrat:

Illi mill-dokumenti fol. 6 (tergo) tal-proċess jirriżulta l-patt bejn l-attur Holland u bejn l-imsemmi Salvatore La Rosa de Cristofaro, li ċjoé, fil-każ li dan La Rosa de Cristofaro jweddi l-banut blu mikri, jew jissullokah, jew iċedi l-affitt tiegħu, li prezz jew b'tant kull żmien, l-istess La Rosa de Cristofaro jobliga ruhu li jhallas lill-imsemmi Holland, loka ur, li jacobetta, il-perċentwali tal-ghaxra fil-mija (10%) fuq il-prezz, rigal, jew fuq l-ammont tad-differenza in pju bejn il-kera li jhallas l-istess La Rosa de Cristofaro u l-ammont li jirċevew għas-sinjor li dan jibqa' jinkassa din id-die-

renza in pju, li dan, però, li dan l-obbligu l-imsemmi La Rosa de Cristofaro giegħed jassimulha fil-każ biss li bi jigi bilx iwelli, jissulloka, jew iéddi matul l-erba' snin di rispetto";

Illi mix-xhibida ta' l-attur Holland (fol. 15 tergo) u minn dik ta' Henry Agius (fol. 26) u a' Carmelo Zammit La Rosa (fol. 26 tergo), u mid-dokument fil-fol. 18 tal-proċess, jirriżulta li l-hanut gie, waqf l-erba' snin di rispetto, issubaffittat almenu diet darba, lil Angelo Incorvaja, lil Anthony Zammit La Rosa, u fl-ahharnett minn dan Zammit La Rosa lill-kjamat fil-kawża Anthony Cassar, b'kera aktar għoli minn dak pat wit fil-lokazzjoni bejn l-attur Holland u l-imsemmi Salvatore La Rosa de Cristofaro;

Illi bl-ammissjoni tal-konvenut (fol. 25) jirriżulta li qatt ma tħallset lill-attur il-perċentwali fuq im-semmija tal-għaxra fil-mija (10%) fuq l-ammont tal-kera fl-imsemmija każijiet ta' sullokazzjoni tal-fond;

Illi l-kondizzjoni riżolutiva taċita imsemmija fl-art. 111 tal-Kodiċi Civili, f'kuntratti kummerċjali, tħall il-kontratt "ipso jure", u l-Qorti ma ristax tagħti żmien lil konvenut sabiex jigi meħlus mill-mora (art. 121 Kodiċi Kummerċjali);

Ra' fil-fol. 40 in-nota ta' l-appell tal-konvenut Joseph La Rosa u ta' l-imsejjah fil-kawża Anthony Cassar;

Ra' il-petizzjoni ta' l-imsemmi Anthony Cassar, li talab li s-sentenza fuq imsemmija tiġi revokata, billi l-attur jigi meħud mid-domandi, bl-ispejjeż, u fl-agħar każ, talab li jigi lilu mogħti l-benefiċċju a' l-art. 1659 tal-Kodiċi Civili; sabi vi d-drittijiet tiegħu ta' rivalsa kontra l-attur tiegħu; bl-ispejjeż taż-żewġ istanzi kontra l-attur;

Ra' il-petizzjoni tal-konvenut Joseph La Rosa, li talab li l-imsemmija sentenza tiġi revokata, billi jigu respinti d-domandi ta' l-attur; bl-ispejjeż taż-żewġ istanzi kontra tiegħu;

*Omissis;*

*Ikkunsidrat;*

Illi, kif jidher mid-dokument eżibiti fil-fol. 6 tal-proċess, l-attur Joseph Holland kera lil Salvatore La Rosa de Cristofaro l-hanut imsemmi fl-att taċ-ċitazzjoni għal erba' snin di fermo u erba' snin di rispetto mill-1 ta' Gunju 1997. Post

il-pattijiet ta' dik il-lokazzjoni kien hemm dak li li-imsemmi La Rosa de Cristofaro kien jista' jissulloka l-fond jew icedi l-affitt tieghu, b'dan, però, li jekk dik is-sullokazzjoni jew cessjoni jsiru matul l-erba' senn ta' rispetto, l-istess La Rosa de Cristofaro obliga ruhu li jhallas fil-lokatur il-percentwali tal-għaxra fil-mija fuq il-prezz, rigal, jew fuq l-ammont tad-differenza in pju bejn il-kera kif stipulat f'dik l-iskrittura tal-lokazzjoni u l-ammont li La Rosa de Cristofaro jirċievi in pju, għaż-żmien li jibqa' jinkassa dik id-differenza;

Il-konvenut Joseph La Rosa, fin-nota ta' l-eċċezzjoni tieghu (fol. 9), ammetta li għandu jagħti lill-attur l-għaxra fil-mija fl-ammont tad-differenza in pju bejn il-kera li huwa jhallas u dak li qiegħed jirċievi; u ammissjoni analoga tinsab riportata fil-verbal tenut mill-Ewwel Qorti fil-5 ta' Marzu 1954 (fol. 25). Miż-żewġ ammissjonijiet fuq indikati jidher li l-appellant Joseph La Rosa, bhala aventi kawża minn misjieru Salvatore La Rosa de Cristofaro, naqas għal fuq imsemmi obligu assunt bl-iskrittura fuq ċitata, billi vverifikaw ruhhom il-kondizzjonijiet għall-blas tal-perċentwali konvenuta. Konsegwentement l-ewwel talba kontenuta fl-att ta' ċitazzjoni tidher ġustifikata;

#### Ikkunsidrat;

Ill-i bit-tieni talba tagħhom l-atturi qegħdin jinsistu għax-xoljiment u rizzoluzzjoni tal-lokazzjoni fuq imsemmija, stipulata bejn l-attur Joseph Holland u Salvatore La Rosa de Cristofaro bl-iskrittura eżibita fil-fol. 6 tal-proċess. Dik it-talba tinsab bażata fuq id-dispożizzjoni ta' l-art. 1111 tal-Kodiċi Civili, fejn jinsab stabbilit li "il-kondizzjoni rizzolutiva tingħadd dejjem bhala li giet magħmula fil-kuntratti bilaterali, għall-każ li wahda mill-partijiet tonqos għall-obbligazzjoni tagħha; iżda, f'dan il-każ, il-kuntratt ma jinhalx "ipso jure", u l-Qorti tista', skond id-ċirkustanzi, tagħti żmien xieraq lill-konvenut, bla ħsara ta' kull dispożizzjoni oħra tal-liġi dwar il-kuntratt tal-bejgħ";

L-Ewwel Qorti ritienet li fil-każ in etami d-dilazzjoni għall-purgazzjoni tal-mors ma tistax tiġi akkordata, minhabba d-dispożizzjoni ta' l-art. 121 tal-Kodiċi Kummerċjali, li tgħid li fil-kuntratti kummerċjali l-kondizzjoni rizzolutiva ta' ċita-

imsemmija fl-art. 1111 tal-Kodiċi Ċivili li jholl il-kuntratt: "ipso jure", u l-Qorti ma tistax tagħti żmien lill-konvenut sabiex jiġi mehluq mill-mora. Izda l-appellanti jostnu li dak il-benefiċċju tal-purgazzjoni tal-mora jista' jiġi lilhom akkordat in forza tat-tieni paragrafu ta' l-art. 1659 tal-Kodiċi Ċivili, li jagħti lill-Qorti dik il-fakoltà meta r-risoluzzjoni tal-kuntratt tal-kera ma tkunx espressament konvenuta, u meta ċ-ċirkustanzi jkunu favorevoli, basta ma jkunx hemm hsara għall-attur;

**Ikkunsidrat :**

Ill-iimsemmija dispożizzjoni ta' l-art. 121 tal-Kodiċi Kummerċjali giet introdotta bl-art. 8 ta' l-At. nru. XIV ta' l-1933, u biha giet imnebbija l-fakoltà tal-Qorti li tagħti żmien għall-purgazzjoni tal-mora fil-każ kontemplat mill-imsemmi ar ikolu 1111 tal-Kodiċi Ċivili meta si tratta ta' obligazzjonijiet kummerċjali. Dina l-innovazzjoni giet magħmula għall-lex, kif fisser il-promotur tal-liġi meta kienet tinsab quddiem l-Assemblea Legislativa fl-istadju tal-Komitat, "nei debiti commerciali si vuole assicurare che la scadenza sia una vera e propria scadenza improrogabile, perchè ogni creditore che se che nel ale giorno deve ricevere denaro, avrà fatto assegnamento su quel denaro come se fosse stato effettivamente incassato, e avrà fatto tutte le sue contestazioni in base a quel presupposto. Se si desse l'agio al tribunale di dire 'lo prorogo ad un altro giorno', si farebbe sì un atto di pietà verso il debitore, ma sarà un inconveniente per il creditore" (Parliamentary Debates, Official Report, Vol. 21, Pag. 738, col. 2a);

**Ikkunsidrat :**

Ill-iimsemmija dispożizzjoni ta' l-art. 1111 tal-Kodiċi Ċivili hija ta' natura ġenerali, applikabili għall-kuntratti bilaterali, mentri fl-istess Kodiċi tinsab dispożizzjoni oħra ta' natura speċjali, applikabili għall-kuntratti ta' lokazzjoni (art. 1659 (2) fuq citat). Il-fatt li bid-dispożizzjoni ġdida ta' l-art. 121 tal-Kodiċi Kummerċjali giet imnebbija lill-Qorti l-fakoltà li fil-kuntratti kummerċjali takkorda l-purgazzjoni tal-mora fil-każ kontemplat mill-art. 1111 tal-Kodiċi Ċivili ma jġibx bhala konsegwenza li b'dik l-istess dispożizzjoni giet

ukoll imnehhija l-fakoltà prevista fit-tieni paragrafu ta' l-imsemma art. 1659; u dan tant għaliex il-legislatur "ubi voluit dixit", u ma kkomprendiex ma' l-art. 1111 l-art. 1659 fid-dispożizzjoni ta' l-art. 121 tal-Kodiċi Kummerċjali, konna għaliex huwa magħruf u paċifiku li fil-konkors ta' żewġ dispożizzjonijiet, a' natura ġenerali l-walida u ta' natura speċjali l-oħra, għandha tipprevali din ta' l-aħbar:

Le Ricci (Corso Teorico-Pratico di Diritto Civile, Vol. I, Parte Prima, pag. 34, para. 20), għad-domanda jekk "la legge generale posteriore abroga la legge precedente speciale", jirrispondi hekk:— "Se la legge precedente non regolava l'intera materia, ma era speciale, non può ritenersi abrogata dalla legge generale posteriore". Ta' l-is-s opinjoni huwa l-Pacifici Mazzoni (Istituzioni, Vol. I, pag. 54 ediz. 1903). U l-Cassazione ta' Firenze (6 agosto 1866, Bartolini, Bardelli-Arcispedale di Santa Maria Nuova) sostiniet li "la legge generale posteriore non può ritenersi abolitiva della legge speciale precedente se non quando ella proclami questa abolizione, o quando essa stessa contempra espressamente quegli identici casi che diversamente erano regolati dalla legge speciale precedente" (Coen, Repertorio, voce "Leggi, Decreti e Regolamenti", para. 231);

**Ikkunsidrat;**

Ill. stabbili li l-fakoltà mogħtija lill-Qorti bi-tieni paragrafu ta' l-art. 1659 tal-Kodiċi Civili ma gietx imnehhija bid-dispożizzjoni ta' l-art. 121 tal-Kodiċi tal-Kummerċ, u ladarba l-appellanti qegħdin jwolbu li dik il-fakoltà tigi f'dan il-każ eżerċitata, hemm bżonn li jiġi eżaminat jekk jikkonkorrux il-kondizzjonijiet rikjesti għall-eżerċizzju tagħha. Mill-iskrittura tal-lokazzjoni, eżibita fil-fol. 6 tal-proċess, jidher li r-risoluzzjoni tal-kontra: ma gietx "expressis verbis" stipolata: u meħudin in konsiderazzjoni è-ċirkustanzi kollha tal-każ, il-Qorti jidhrilha li jikkonkorru motivi suffiċjenti, fis-sens mitlub mill-imsemma dispożizzjoni ta' l-art. 1659 (2), għall-eżerċizzju tal-fakoltà hemm kontemplata;

**Għar-raġunijiet fuq miġjuba;**

Tirrespingi l-appell kwantu għall-ewwel domanda miġjuba bl-att ta' eżerċizzjoni, li biha gie mitlub li jiġi dikjarat

n' deċiż li l-konvenut, jew l-awturi tiegħu, issublokaw jew ċedew il-banut fuq imsejtni minghajn ma hallsu l-perċentwali tal-ghaxra fil-mija (10%) fuq il-prezz, rigal, jew ammont tad-differenza in pju bejn il-kera li huma hallsu u l-ammont li rċevew in pju; u tikkonferma fuq dik l-ewwel domanda s-sentenza appellata, anki għar-riward tal-kap ta' l-ispejjeż relatiwi. L-ispejjeż relatiwi ta' dina l-istanza jithallsu miż-żewġ appellanti fi kwoti ugwali;

Tidqa' l-appell tal-konvenut La Rosa u ta' l-imsejjah fil-kawża Cassar kwantu għad-domandi l-oħra kontenuti fl-att taé-ċitazzjoni, iżda biss fis-sens li dawn id-domandi għandhom jibqgħu kif ġew deċiżi mill-Ewwel Qorti, fil-meritu u fil-kap ta' l-ispejjeż, fil-każ biss li l-appellanti, fi żmien hmistax-il gurnata minn meta jigu interpellati b'ittra ufficjali, ma jkanux hallsu lill-atturi l-ammont li għandhom jieħdu in bażi għall-imsejtnija dikjarazzjoni kontenuta fil-fuq riportata l-ewwel talba ta' l-att taé-ċitazzjoni. Fil-każ li jsir dan il-ħlas, l-ispejjeż relatiwi ta' l-ewwel istanza jithallsu kollha mill-konvenut La Rosa, u dawk taż-żewġ appelli f'din l-istanza jibqgħu bla taxa, bid-dent tar-Registru bin-nofs bejn l-atturi u l-konvenut La Rosa;

U biss fis-sens fuq imsejtni rriformat is-sentenza mogħija mill-Qorti tal-Kummeré tal-Maestà Tagħha r-Regina fit-30 a' April 1954; b'dana li, fil-każ ta' nuqqas tal-ħlas kif fuq ordnat, it-terzimu ta' xahar impost b'dik is-sentenza għanda jibda jgħaddi mill-iskadenza tal-hmistax-il gurnata kif fuq prefissi għall-effettwazzjoni a' dak il-ħlas.